



(හත්වැනි පාර්ලිමේන්තුව — පළමුවැනි සභාවාරය)

අංක. 112.]

පාර්ලිමේන්තුවේ න්‍යාය පත්‍රය

2011 අගෝස්තු මස 10 වැනි බදාදා අ. භා. 1.00 ට

වාචික පිළිතුරු අපේක්ෂා කරන ප්‍රශ්න

0754/'10

1.

ගරු සජිත් ප්‍රේමදාස මහතා, — අධ්‍යාපන අමාත්‍යතුමාගෙන් ඇසීමට, — (2)

- (අ) (i) ශ්‍රී ලංකා විදුහල්පති සේවයේ සිටින විදුහල්පතිවරුන් සංඛ්‍යාව කොපමණද;
- (ii) විදුහල්පති සේවයේ සිටින විදුහල්පතිවරුන්ගේ හිඟය හේතුවෙන් දැනට වැඩ බලන විදුහල්පතිවරුන් ලෙස පත්වීම් ලැබ පාසල්වල සේවය කරන විදුහල්පතිවරුන් සංඛ්‍යාව කොපමණද;

යන්න එතුමා සඳහන් කරන්නෙහිද?

- (ආ) (i) විදුහල්පති සේවා ව්‍යවස්ථාව අනුව සෑම වර්ෂයකම ජනවාරි 01 හා ජූනි 01 යන දින දෙකෙන් විදුහල්පති සේවයේ සේවක සංඛ්‍යාව ගණනය කළයුතු බවත්;
- (ii) පසුගිය වර්ෂ 15ක පමණ කාල සීමාවකදී නියමිත දින වකවානුවලදී විදුහල්පති සේවයේ උසස්වීම් ලබාදී නොමැති බවත්;
- (iii) ඉහත ආ(i) පරිදි විදුහල්පති සේවයේ සේවක සංඛ්‍යාව ගණනය කිරීම සිදුකර නියමානුකූලව පුරප්පාඩු පිරවීම සිදුකරන්නේ නම්, වැඩ බලන විදුහල්පතිවරු පත්කිරීමකින් තොරව විදුහල්පති සේවා ව්‍යවස්ථාව ක්‍රියාත්මක කළ හැකි බවත්;

එතුමා පිළිගන්නෙහිද?

- (අ) විදුහල්පති සේවා ව්‍යවස්ථාව අනුව ඉදිරියේදී කටයුතු කරන්නේද යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

0938/'10

2.

ගරු බුද්ධික පතිරණ මහතා, — අධ්‍යාපන අමාත්‍යතුමාගෙන් ඇසීමට, — (2)

- (අ) (i) මාතර දිස්ත්‍රික්කය තුළ ඇති පාසල්වල තොරතුරු තාක්ෂණය සහ පරිගණක අධ්‍යාපනය ප්‍රවර්ධනය කිරීම උදෙසා රජය ගෙන ඇති පියවර කවරේද;
- (ii) ඒ සඳහා වර්ෂ 2005 සිට මේ දක්වා වෙන් කරන ලද මුදල කොපමණද;
- (iii) මාතර දිස්ත්‍රික්කයේ පරිගණක මධ්‍යස්ථාන ඇති පාසල් සංඛ්‍යාව කොපමණද;
- (iv) එම පාසල්වල නම් සහ ලිපිනයන් කවරේද;

යන්න එතුමා සඳහන් කරන්නෙහිද?

- (ආ) (i) ඉදිරි වර්ෂයේදී මාතර දිස්ත්‍රික්කයේ පාසල් තුළ නව පරිගණක මධ්‍යස්ථාන ආරම්භ කිරීමට සැලසුම් සකස් කර තිබේද;

- (ii) එසේ නම්, ඒ යටතේ පරිගණක මධ්‍යස්ථාන ආරම්භ කරන පාසල්වල නම් සහ ලිපිනයන් කවරේද;
 - (iii) ඒ සඳහා වෙන් කර ඇති මුදල කොපමණද;
 - (iv) එම මධ්‍යස්ථාන ආරම්භ කිරීමට නියමිත දිනයන් කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

0961/'10

3.

ගරු දයාසිරි ජයසේකර මහතා, — අධ්‍යාපන අමාත්‍යතුමාගෙන් ඇසීමට, — (2)

- (අ) (i) 5 වසර ශිෂ්‍යත්ව විභාගය සමත්, දැනට ශිෂ්‍යාධාර ලබන මුළු සිසුන් සංඛ්‍යාව කොපමණද;
 - (ii) ශිෂ්‍යාධාර ලබන සිසුවෙකුට එක් මාසයකදී ශිෂ්‍යාධාර ලෙස ගෙවනු ලබන මුදල කොපමණද;
 - (iii) එක් වර්ෂයක් තුළ ශිෂ්‍යාධාර ගෙවනු ලබන මාස ගණන සහ එක් සිසුවෙකු වෙනුවෙන් ශිෂ්‍යාධාර ගෙවනු ලබන වර්ෂ ගණන කොපමණද;
- යන්න එතුමා මෙම සභාවට දන්වන්නෙහිද?
- (ආ) (i) ශිෂ්‍යාධාර ගෙවීමට මාසයේ නිශ්චිත දිනයක් වෙන් කර තිබේද;
 - (ii) එසේ නම්, එම දිනය කවරේද;
 - (iii) 2010 වර්ෂයේ එක් එක් මාසය සඳහා ශිෂ්‍යාධාර ලබා දීමට වෙන් කළ දින වකවානු කවරේද;
- යන්න එතුමා සඳහන් කරන්නෙහිද?
- (ඇ) (i) 2010 වර්ෂයේදී නිසි පරිදි නියමිත කාල සීමාවට අනුව ශිෂ්‍යාධාර ගෙවා නොමැති බවත්;
 - (ii) එබැවින් අඩු ආදායම්ලාභී පවුල්වලට අයත් ශිෂ්‍යාධාරලාභී දරුවන්ගේ අධ්‍යාපන කටයුතු නිසි පරිදි කරගෙන යාමට නොහැකි තත්ත්වයක් පැන නැගී ඇති බවත්;
- එතුමා පිළිගන්නෙහිද?
- (ඇ) නොඑසේ නම්, ඒ මන්ද?

1050/'10

4.

ගරු මොහමඩ් අස්ලම් මහතා, — අධ්‍යාපන අමාත්‍යතුමාගෙන් ඇසීමට, — (3)

- (අ) ස්වේච්ඡා ගුරුවරුන්, ගුරු සභායකවරුන් ලෙස පත්කිරීමට අදාළ 2006.10.25 දිනැති අමාත්‍ය මණ්ඩල තීරණය සහ අධ්‍යාපන අමාත්‍යාංශයේ අංක ED/2/20/4/1/47 උප දරන 2007.02.10 දිනැති ලිපිය මගින් නිකුත් කරන ලද උපදෙස් අනුව, මධ්‍යම පළාත් අධ්‍යාපන අමාත්‍යාංශය මගින් කළ අයදුම්පත් කැඳවීම පරිදි මහනුවර දිස්ත්‍රික්කයේ කටුගස්තොට, ගම්පොල, තෙල්දෙනිය, වත්තේගම, දෙනුවර සහ මහනුවර යන අධ්‍යාපන කලාපවලින් ඉදිරිපත් වූ අපේක්ෂකයින් අතරින් 61 දෙනෙකු සම්මුඛ පරීක්ෂණයේදී එම තනතුර සඳහා සුදුසුකම් ලද බව එතුමා පිළිගන්නෙහිද?
- (ආ) (i) අධ්‍යාපන අමාත්‍යාංශ ලේකම්ගේ අංක ED/2/29/4/1/47 List හා 2008.09.08 දිනැති ලිපිය මගින් ඔවුන්ට ගුරු සභායක පත්වීම් පිරිනමන ලෙසට මධ්‍යම පළාත් අධ්‍යාපන ලේකම් වෙත නියෝග කර ඇති බවත්;

(ii) මෙතෙක් එම පත්වීම් ලබාදීම වෙනුවට 2010.02.10 දින ගුරු පුහුණුව සඳහා නියමිත මධ්‍යස්ථාන සඳහා අනුයුක්ත කරමින් අධ්‍යාපන ලේකම් විසින් අංක ED/1/20/6/24 යටතේ ලිපි යැවීම පමණක් සිදුකර ඇති බවත්;

(iii) එම තත්ත්වය නිසා ගුරු සහායක පත්වීම් ලැබීමට නියමිත ඉහත පිරිස තවදුරටත් අසරණභාවයට පත්වී සිටින බවත්;

එතුමා දන්නෙහිද?

(ඇ) එසේ නම්, ඔවුන්ට ගුරු සහායක පත්වීම් ලබාදීමට පියවර ගන්නේද යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

1150/'11

5.

ගුරු (අල්හාජ්) ඒ. එච්. එම්. අස්වර් මහතා,— අධ්‍යාපන අමාත්‍යතුමාගෙන් ඇසීමට,— (3)

(අ) (i) ත්‍රිකු/පුල්මුඩේ මුස්ලිම් මහා විද්‍යාලයෙහි 2010 වර්ෂයේදී ගුරුවරුන් 68 දෙනෙකු සේවය කළ බවත්;

(ii) වර්ෂ අටක් එකම පාසලෙහි සේවය කර ඇති ගුරුවරුන් ස්ථාන මාරුකිරීමේ ගුරු ස්ථානමාරු ප්‍රතිපත්තිය යටතේ එම පාසලේ ගුරුවරුන් 30 දෙනෙකු ස්ථාන මාරු ලද බවත්;

(iii) අලුතින් ස්ථාන මාරු ලැබූ ගුරුවරුන් හත් දෙනෙකු පාසලට පත්කොට ඇති බවත්;

(iv) 1500 කට අධික ශිෂ්‍ය සංඛ්‍යාවක් අධ්‍යාපනය ලබන මෙම පාසලට ගුරුවරුන් 72 දෙනෙකු අවශ්‍ය වෙතත්, දැනට ඉගැන්වීම් කටයුතු කරන ගුරුවරුන්ගේ සංඛ්‍යාව 42 ක් පමණක් බවත්;

එතුමා දන්නෙහිද?

(ආ) ත්‍රිකු/පුල්මුඩේ මුස්ලිම් මහා විද්‍යාලයේ පවතින එම ගුරු හිඟය මහඟුරුවීමට පියවර ගන්නේද යන්න එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

1165/'11

6.

ගුරු අනුර දිසානායක මහතා,— මුදල් හා ක්‍රම සම්පාදන අමාත්‍යතුමාගෙන් ඇසීමට,— (3)

(අ) (i) වර්ෂ 1980 සිට 2011 පෙබරවාරි මාසය දක්වා රජයේ සේවකයින් සංඛ්‍යාව වැඩිවී ඇති ආකාරය වාර්ෂිකව, වෙන් වෙන් වශයෙන් කවරේද;

(ii) එම කාල සීමාව තුළ ජීවන වියදම් දර්ශකය වැඩි වී ඇති ආකාරය වාර්ෂිකව, වෙන් වෙන් වශයෙන් කවරේද;

යන්න එතුමා සඳහන් කරන්නෙහිද?

(ආ) ඉහළ යන ජීවන වියදමට සාපේක්ෂව රාජ්‍ය සේවකයින්ගේ වැටුප් වැඩිවී නොමැති බව එතුමා පිළිගන්නෙහිද?

(ඈ) නොඑසේ නම්, ඒ මන්ද?

1232/'11

7.

ගරු සුනිල් හඳුන්වන්නේ මහතා, — සංස්කෘතික හා කලා කටයුතු අමාත්‍යතුමාගෙන් ඇසීමට, — (1)

- (අ) 2011 දැයට කිරුළ ප්‍රදර්ශනය වෙනුවෙන් සංස්කෘතික හා කලා කටයුතු අමාත්‍යාංශය වැය කළ මුළු මුදල කොපමණද යන්න එතුමා සඳහන් කරන්නෙහිද?
- (ආ) (i) අමාත්‍යාංශයේ එක් එක් ආයතනය හා දෙපාර්තමේන්තුව මගින් එම ප්‍රදර්ශනය සඳහා කළ වියදම වෙන් වෙන් වශයෙන් කොපමණද;
- (ii) එම දෙපාර්තමේන්තු හා ආයතන විසින් ඉටු කරන ලද කර්තව්‍යයන් කවරේද;
- (iii) එම එක් එක් කාර්ය වෙනුවෙන් වැය කරන ලද මුදල කොපමණද;
- යන්න වෙන් වෙන් වශයෙන් එතුමා මෙම සභාවට දන්වන්නෙහිද?
- (ඇ) පසු ගිය අය - වැයෙන් ඉහත වියදම් සඳහා මුදල් වෙන් කරන ලද අමාත්‍යාංශ වැය ශීර්ෂය කවරේද යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0756/'10

8.

ගරු සජිත් ප්‍රේමදාස මහතා, — අධ්‍යාපන අමාත්‍යතුමාගෙන් ඇසීමට, — (2)

- (අ) (i) මේ වන විට ගරු වෘත්තියේ නියැළී සිටින, අධ්‍යාපන විද්‍යාපීඨවලින් පිටවූ ශික්ෂණ විද්‍යා ඩිප්ලෝමාධාරීන් සංඛ්‍යාව කොපමණද;
- (ii) එම ශික්ෂණ විද්‍යා ඩිප්ලෝමාධාරීන් අතරින් ශ්‍රාස්ත්‍රවේදී උපාධි, විද්‍යාවේදී උපාධි, පශ්චාත් උපාධි, ශාස්ත්‍රපති උපාධි ආදී උපාධි තලයන් දක්වා උසස් අධ්‍යාපනය ලබා ඇති සංඛ්‍යාව කොපමණද;
- (iii) ලබා ඇති එම උපාධි අනුව ගරු සේවයේ ඒ ඒ ශ්‍රේණිවලට ශික්ෂණ විද්‍යා ඩිප්ලෝමාධාරීන් පත්කර තිබේද;
- යන්න එතුමා සඳහන් කරන්නෙහිද?
- (ආ) සබරගමුව පළාත් සභාවේ සේවය කරන ශික්ෂණ විද්‍යා ඩිප්ලෝමාධාරී ගුරුවරුන් උපාධි ලබා තිබේ නම්, ඔවුන්ගේ පත්වීම් උපාධිධාරී ගුරු පත්වීම් ලෙස සලකා ගරු සේවයේ ආදාළ ශ්‍රේණිවල පිහිටුවීම සඳහා වක්‍ර ලේඛයක් එම පළාත් සභාව විසින් නිකුත්කර ඇති බව එතුමා දන්නෙහිද?
- (ඇ) අනෙකුත් ශික්ෂණ විද්‍යා ඩිප්ලෝමාධාරීන් ලබාගත් උපාධි අනුව ගරු සේවය තුළ උසස්වීම් ලබාදීමට කටයුතු කරන්නේද යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

1005/'10

9.

ගරු බුද්ධික පතිරණ මහතා, — වරාය හා මහාමාර්ග අමාත්‍යතුමාගෙන් ඇසීමට, — (1)

- (අ) (i) මාතර - කොළඹ අධිවේගී මාර්ගයේ මාතර පිවිසුම් දොරටුව වන මාතර - නුපේ - ගොඩගම මාර්ගය පුළුල් කිරීමේ ව්‍යාපෘතියේ කටයුතු ආරම්භ කිරීමට සැලසුම් කර තිබේද;
- (ii) එම මාර්ගය පුළුල් කිරීමේ ව්‍යාපෘතිය ආරම්භ කරන දිනය හා අවසන් කිරීමට යෝජිත දිනය කවරේද;

(iii) ඒ සඳහා ඇස්තමේන්තු ගත මුළු මුදල කොපමණද;

(iv) එම මුදලින් ඉහත ව්‍යාපෘතිය ක්‍රියාත්මක කිරීමේදී දේපළ අහිමි වන පාර්ශ්වයන් වෙනුවෙන් වන්දි ගෙවීම සඳහා වෙන් කර ඇති මුදල කොපමණද;

යන්න එතුමා මෙම සභාවට දන්වන්නෙහිද?

(ආ) (i) මෙම ව්‍යාපෘතිය ක්‍රියාත්මක කිරීම සඳහා ණය හෝ ආධාර ලබා දෙන රට හෝ ආයතනය කවරේද;

(ii) ව්‍යාපෘතිය සඳහා ලැබෙන මුළු ණය හෝ ආධාර මුදල කොපමණද;

(iii) එය ණය මුදලක් නම්, එම මුදල ආපසු ගෙවා නිම කළ යුතු කාලය කොපමණද;

(iv) ඒ සඳහා අය කරන පොලී ප්‍රතිශතය කොපමණද;

යන්න එතුමා සඳහන් කරන්නෙහිද ?

(ඇ) නොඑසේ නම්, ඒ මන්ද?

1043/'10

10.

ගරු දයාසිරි ජයසේකර මහතා,— ජන මාධ්‍ය හා ප්‍රවෘත්ති අමාත්‍යතුමාගෙන් ඇසීමට— (1)

(අ) (i) වර්ෂ 2010 ඔක්තෝබර් 29 වැනි දින දිනමිණ පුවත්පතේ නියෝජ්‍ය කර්තෘ රංජිත් පද්මසිරි මහතාගේ වැඩ තහනම් කර තිබේද;

(ii) එසේ නම්, ඔහුට එරෙහිව ඇති චෝදනා කවරේද;

යන්න එතුමා සඳහන් කරන්නෙහිද?

(ආ) රංජිත් පද්මසිරි මහතාට එරෙහිව ඇති චෝදනාව “ෆොන්සේකාගේ පෙත්සම් විභාගයට නොගෙනම ඉවත දමන්නැයි ජනපති ශ්‍රේෂ්ඨාධිකරණයෙන් ඉල්ලයි” යන සිරස්තලය යොදා ප්‍රවෘත්තියක් පළකිරීම ද යන්න එතුමා මෙම සභාවට දන්වන්නෙහිද?

(ඇ) මේ වන විට ඒ මහතාගේ වැඩ තහනම් සම්බන්ධව ගෙන ඇති ක්‍රියාමාර්ග කවරේද යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

1233/'11

11.

ගරු සුනිල් හඳුන්වන්නේ මහතා,— පොල් සංවර්ධන හා ජනතා වතු සංවර්ධන අමාත්‍යතුමාගෙන් ඇසීමට,— (1)

(අ) 2011 දැයට කිරුළ ප්‍රදර්ශනය වෙනුවෙන් පොල් සංවර්ධන හා ජනතා වතු සංවර්ධන අමාත්‍යාංශය වැය කළ මුළු මුදල කොපමණද යන්න එතුමා සඳහන් කරන්නෙහිද?

(ආ) (i) අමාත්‍යාංශයේ එක් එක් ආයතනය හා දෙපාර්තමේන්තුව මගින් එම ප්‍රදර්ශනය සඳහා කළ වියදම වෙන් වෙන් වශයෙන් කොපමණද;

(ii) එම දෙපාර්තමේන්තු හා ආයතන විසින් ඉටු කරන ලද කර්තව්‍යයන් කවරේද;

(iii) එම එක් එක් කාර්ය වෙනුවෙන් වැය කරන ලද මුදල කොපමණද;

යන්න වෙන් වෙන් වශයෙන් එතුමා මෙම සභාවට දන්වන්නෙහිද?

(ඇ) පසු ගිය අය - වැයෙන් ඉහත වියදම් සඳහා මුදල් වෙන් කරන ලද අමාත්‍යාංශ වැය ශීර්ෂය කවරේද යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

1006/'10

12.

ගරු බුද්ධික පතිරණ මහතා, — වරාය හා මහාමාර්ග අමාත්‍යතුමාගෙන් ඇසීමට, — (1)

- (අ) (i) මාතර - කොළඹ අධිවේගී මාර්ගයේ මාතර පිවිසුම් දොරටුව වන මාතර - නුපේ - ගොඩගම මාර්ගය පුළුල් කිරීමේ කටයුතුවලදී පවරා ගනු ලබන මුළු භූමි ප්‍රමාණය කොපමණද;
- (ii) මාර්ගය පුළුල් කිරීම නිසා අහිමි වන ස්ථීර නිවාස සහ ව්‍යාපාරික ස්ථාන සංඛ්‍යාව වෙන් වෙන් වශයෙන් කොපමණද;
- (iii) ඉඩම් ඇතුළු අනෙකුත් දේපළ අහිමි වන අයගේ නම්, ලිපිනයන් සහ එක් එක් පුද්ගලයාට ගෙවීමට එකඟව ඇති වන්දි මුදල් වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

- (ආ) (i) නගර සභා සහ ප්‍රාදේශීය සභා සීමාවේ පර්චස් එකක බිම් ප්‍රමාණයක් සඳහා ගෙවනු ලබන වන්දි මුදල වෙන් වෙන් වශයෙන් කොපමණද;
- (ii) එලෙස වන්දි ගෙවීමේදී අහිමි වන මුද්‍රා බිම් හා වගුරු බිම් පර්චස් එකක් සඳහා ගෙවනු ලබන වන්දි මුදල වෙන් වෙන් වශයෙන් කොපමණද;
- (iii) වෙළඳපොළේ වර්තමාන දේපළ මිල ගණන් හා සැසඳීමේදී අහිමි වන ඉඩම් හෝ දේපළ වෙනුවෙන් ගෙවනු ලබන වන්දි මුදල ප්‍රමාණවත්ද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

1023/'10

13.

ගරු සජිත් ප්‍රේමදාස මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (2)

- (අ) ශ්‍රී ලංකාවේ උද්ධමනය ගණනය කිරීමට යොදාගන්නා වත්මන් ක්‍රමවේදය සැහිමකට පත්විය හැකි මට්ටමක පවතින්නේද යන්න එතුමා සඳහන් කරන්නෙහිද?
- (ආ) (i) උද්ධමනය පාලනය කිරීමට වර්තමානයේ රජය විසින් ගනු ලබන පියවර කවරේද;
- (ii) එම පියවර මගින් ප්‍රමාණවත් අන්දමින් උද්ධමනය පාලනය වන්නේද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

1044/'10

14.

ගරු දයාසිරි ජයසේකර මහතා, — ප්‍රවාහන අමාත්‍යතුමාගෙන් ඇසීමට, — (1)

- (අ) (i) රජය මගින් වාහන දුම් පරීක්ෂාව ආරම්භ කරන ලද දිනය කවරේද;
- (ii) එදින සිට වර්ෂ 2010 දෙසැම්බර් දක්වා පරීක්ෂා කරන ලද වාහන සංඛ්‍යාව සහ එමගින් ලැබූ අදායම වාර්ෂිකව, වෙන් වෙන් වශයෙන් කොපමණද;
- (iii) දිවයිනේ එක් එක් දිස්ත්‍රික්කය තුළ දුම් පරීක්ෂාව සඳහා පිහිටුවා ඇති ස්ථාන වෙන් වෙන් වශයෙන් කවරේද;

(iv) දුම් පරීක්ෂාවෙන් අනතුරුව ලංකාවේ ධාවනයෙන් ඉවත්කරන ලද වාහන සංඛ්‍යාව එක් එක් වාහන වර්ගය අනුව, වෙන් වෙන් වශයෙන් කවරේද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

1234/'11

15.

ගරු සුනිල් හඳුන්වන්නේ මහතා,— විදේශ රැකියා ප්‍රවර්ධන හා සුබසාධන අමාත්‍යතුමාගෙන් ඇසීමට,— (1)

(අ) 2011 දැයට කිරුළ ප්‍රදර්ශනය වෙනුවෙන් විදේශ රැකියා ප්‍රවර්ධන හා සුබසාධන අමාත්‍යාංශය වැය කළ මුළු මුදල කොපමණද යන්න එතුමා සඳහන් කරන්නෙහිද?

(ආ) (i) අමාත්‍යාංශයේ එක් එක් ආයතනය හා දෙපාර්තමේන්තුව මගින් එම ප්‍රදර්ශනය සඳහා කළ වියදම වෙන් වෙන් වශයෙන් කොපමණද;

(ii) එම දෙපාර්තමේන්තු හා ආයතන විසින් ඉටු කරන ලද කර්තව්‍යයන් කවරේද;

(iii) එම එක් එක් කාර්ය වෙනුවෙන් වැය කරන ලද මුදල කොපමණද;

යන්න වෙන් වෙන් වශයෙන් එතුමා මෙම සභාවට දන්වන්නෙහිද?

(ඇ) පසු ගිය අය - වැයෙන් ඉහත වියදම් සඳහා මුදල් වෙන් කරන ලද අමාත්‍යාංශ වැය ශීර්ෂය කවරේද යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී

යෝජනා පිළිබඳ දැනුම්දීම

1.

ගරු එම්. එස්. තව්ෆික් මහතා,— පනත් කෙටුම්පතක් ඉදිරිපත් කිරීමේ අවසරය,— පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“කාසිම් පදනම සංස්ථාගත කිරීම සඳහා වූ පනත් කෙටුම්පතකි.”

යෝජනා පිළිබඳ දැනුම්දීම සහ දිනට නියමිත කටයුතු

*1.

ආර්ථික සංවර්ධන අමාත්‍යතුමා,— ක්‍රමෝපාය සංවර්ධන ව්‍යාපෘති පනත යටතේ නියමය,— 2008 අංක 14 දරන ක්‍රමෝපාය සංවර්ධන ව්‍යාපෘති පනතේ 3 වැනි වගන්තියේ (4) වැනි උපවගන්තිය යටතේ ආර්ථික සංවර්ධන අමාත්‍යවරයා විසින් විදුලිබල හා බලශක්ති විෂයය පවරා ඇති අමාත්‍යවරයා විමසා සාදන ලදුව, 2011 අප්‍රේල් 29 දිනැති අංක 1703/46 දරන අති විශේෂ ගැසට් පත්‍රයේ පළ කරනු ලැබ, 2011.07.20 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*2.

ධිවර හා ජලජ සම්පත් සංවර්ධන අමාත්‍යාංශය, — රජයේ කාර්මික නීතිගත සංස්ථා පනත යටතේ නියමය, — 1957 අංක 49 දරන රජයේ කාර්මික නීතිගත සංස්ථා පනතේ 2 වැනි වගන්තිය යටතේ සාදන ලදුව, 1964 ඔක්තෝබර් 1 වැනි දින අංක 14186 දරන අති විශේෂ ගැසට් පත්‍රයේ පළ කරන ලද නියමයේ (V) වැනි කොටස සංශෝධනය කරමින්, එම පනතේ 2 වැනි වගන්තියේ (1) වැනි උපවගන්තිය යටතේ ධිවර හා ජලජ සම්පත් සංවර්ධන අමාත්‍යවරයා විසින් සාදන ලදුව, 2011 ජුනි 30 දිනැති අංක 1712/21 දරන අති විශේෂ ගැසට් පත්‍රයේ පළ කරනු ලැබ, 2011.07.19 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*3.

පළාත් පාලන ආයතන (විශේෂ විධිවිධාන) පනත් කෙටුම්පත — කාරක සභාව

*4.

පළාත් පාලන ආයතන ඡන්ද විමසීම් (සංශෝධන) පනත් කෙටුම්පත — කාරක සභාව

*5.

සේවානියුක්තයන්ගේ විශ්‍රාම වැටුප් ප්‍රතිලාභ අරමුදල් පනත් කෙටුම්පත — දෙවැනි වර කියවීම.

*6.

විදේශ සේවානියුක්තයන්ගේ විශ්‍රාම වැටුප් ප්‍රතිලාභ අරමුදල් පනත් කෙටුම්පත — දෙවැනි වර කියවීම.

*7.

විශ්‍රාම වැටුප් (ආනුෂංගික විධිවිධාන) පනත් කෙටුම්පත — දෙවැනි වර කියවීම.

*8.

සේවක අර්ථසාධක අරමුදල් (සංශෝධන) පනත් කෙටුම්පත — දෙවැනි වර කියවීම.

*9.

මුදල් ව්‍යාපාර පනත් කෙටුම්පත — දෙවැනි වර කියවීම.

*10.

අග්‍රාමාත්‍යාංශය සහ බුද්ධ ශාසන හා ආගමික කටයුතු අමාත්‍යාංශය, — වරාය හා ගුවන් තොටුපල සංවර්ධන බදු පනත යටතේ නියෝගය, — 2011 අංක 18 දරන වරාය හා ගුවන් තොටුපල සංවර්ධන බදු පනතේ 3 වැනි වගන්තියේ (3) වැනි උප වගන්තිය යටතේ, මුදල් හා ක්‍රම සම්පාදන අමාත්‍යවරයා විසින් වරාය හා ගුවන් තොටුපල සංවර්ධන බදු සම්බන්ධයෙන් පනවන ලදුව, 2011 අප්‍රේල් 25 දිනැති අංක 1703/1 දරන අති විශේෂ ගැසට් පත්‍රයේ පළ කරනු ලැබ, 2011.07. 22 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*11.

අග්‍රාමාත්‍යාංශය සහ බුද්ධ ශාසන හා ආගමික කටයුතු අමාත්‍යාංශය, — නිෂ්පාදන බදු (විශේෂ විධිවිධාන) පනත යටතේ නියමය (අංක 1), — 1989 අංක 13 දරන නිෂ්පාදන බදු (විශේෂ විධිවිධාන) පනතේ 3 වැනි වගන්තිය යටතේ මුදල් හා ක්‍රම සම්පාදන අමාත්‍යවරයා විසින් නිෂ්පාදන බදු සම්බන්ධයෙන් පනවන ලදුව, 2011 අප්‍රේල් 21 දිනැති අංක 1702/19 දරන අති විශේෂ ගැසට් පත්‍රයේ පළ කරනු ලැබ, 2011.07.22 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*12.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— නිෂ්පාදන බදු (විශේෂ විධිවිධාන) පනත යටතේ නියමය (අංක 2),— 1989 අංක 13 දරන නිෂ්පාදන බදු (විශේෂ විධිවිධාන) පනතේ 3 වැනි වගන්තිය යටතේ මුදල් හා ක්‍රම සම්පාදන අමාත්‍යවරයා විසින් නිෂ්පාදන බදු සම්බන්ධයෙන් පනවන ලදුව, 2011 මැයි 16 දිනැති අංක 1706/3 දරන අති විශේෂ ගැසට් පත්‍රයේ පළ කරනු ලැබ, 2011.07.22 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*13.

කර්මාන්ත හා වාණිජ කටයුතු අමාත්‍යතුමා,— ශ්‍රී ලංකා අපනයන සංවර්ධන පනත යටතේ නියෝගය,— 1979 අංක 40 දරන ශ්‍රී ලංකා අපනයන සංවර්ධන පනතේ 14(1) වැනි වගන්තිය යටතේ කර්මාන්ත හා වාණිජ කටයුතු අමාත්‍යවරයා විසින් මුදල් හා ක්‍රම සම්පාදන අමාත්‍යවරයාගේ එකඟත්වය ඇතිව සෙස් බදු සම්බන්ධයෙන් පනවන ලදුව, 2011 මාර්තු 04 දිනැති අංක 1695/31 දරන අති විශේෂ ගැසට් පත්‍රයේ පළ කරනු ලැබ, 2011.07.22 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*14.

වැවිලි කර්මාන්ත අමාත්‍යතුමා,— කුඩා තේ වතු සංවර්ධන පනත යටතේ නියෝග,— ජාතික රාජ්‍ය සභාවේ 1975 අංක 35 දරන කුඩා තේ වතු සංවර්ධන පනතේ 15 වැනි වගන්තිය සමඟ කියවිය යුතු එකී පනතේ 22 වැනි වගන්තිය යටතේ වැවිලි කර්මාන්ත අමාත්‍යවරයා විසින් සාදන ලදුව, 2011 අප්‍රේල් 11 දිනැති අංක 1701/1 දරන අති විශේෂ ගැසට් පත්‍රයේ පළ කරනු ලැබ, 2011.07.13 දින ඉදිරිපත් කරන ලද නියෝග අනුමත කළ යුතු ය.

*15.

සෞඛ්‍ය අමාත්‍යතුමා,— ශ්‍රී ලංකා රාජ්‍ය ඖෂධ නීතිගත සංස්ථාවේ වාර්ෂික වාර්තාව හා ගිණුම් 2008,— 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්තිය යටතේ 2010.06.11 වැනි දින ඉදිරිපත් කරන ලද, 2008.12.31 වැනි දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණ ඇතුළත් ශ්‍රී ලංකා රාජ්‍ය ඖෂධ නීතිගත සංස්ථාවේ වාර්ෂික වාර්තාව හා ගිණුම් අනුමත කළ යුතු ය.

(සෞඛ්‍ය කටයුතු පිළිබඳ උපදේශක කාරක සභාව විසින් සලකා බලන ලදී.)

*16.

සෞඛ්‍ය අමාත්‍යතුමා,— ශ්‍රී ජයවර්ධනපුර මහාරෝග්‍යශාලාවේ වාර්ෂික වාර්තාව හා ගිණුම් 2008,— 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්තිය යටතේ 2010.09.23 වැනි දින ඉදිරිපත් කරන ලද, 2008.12.31 වැනි දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණ ඇතුළත් ශ්‍රී ජයවර්ධනපුර මහාරෝග්‍යශාලාවේ වාර්ෂික වාර්තාව හා ගිණුම් අනුමත කළ යුතු ය.

(සෞඛ්‍ය කටයුතු පිළිබඳ උපදේශක කාරක සභාව විසින් සලකා බලන ලදී.)

*17.

තාක්ෂණ හා පර්යේෂණ අමාත්‍යතුමා,— කාර්මික තාක්ෂණ ආයතනයේ වාර්ෂික වාර්තාව 2008,— 1994 අංක 11 දරන විද්‍යා හා තාක්ෂණ වැඩි දියුණු කිරීමේ පනතේ 40(3) වගන්තිය සහ 1971 අංක 38 දරන මුදල් පනතේ 14(3) වගන්තිය අනුව 2010.12.03 වැනි දින ඉදිරිපත් කරන ලද, 2008.12.31 වැනි දිනෙන් අවසන් වූ වර්ෂය සඳහා විගණකාධිපතිවරයාගේ නිරීක්ෂණ ඇතුළත් කාර්මික හා තාක්ෂණ ආයතනයේ වාර්ෂික වාර්තාව අනුමත කළ යුතු ය.

(විද්‍යා හා තාක්ෂණ කටයුතු පිළිබඳ උපදේශක කාරක සභාව විසින් සලකා බලන ලදී.)

*18.

විදුලිබල හා බලශක්ති අමාත්‍යතුමා,— පරමාණුක ශක්ති අධිකාරියේ වාර්ෂික වාර්තාව 2008,— 1969 අංක 19 දරන පරමාණුක ශක්ති අධිකාරි පනතේ 34 වගන්තිය අනුව සහ 1971 අංක 38 දරන මුදල් පනතේ 14(3) වගන්තිය අනුව 2010.06.30 වැනි දින ඉදිරිපත් කරන ලද, 2008.12.31 වැනි දිනෙන් අවසන් වූ වර්ෂය සඳහා විගණකාධිපතිවරයාගේ නිරීක්ෂණ ඇතුළත් පරමාණුක ශක්ති අධිකාරියේ වාර්ෂික වාර්තාව අනුමත කළ යුතුය.

(විදුලිබල හා බලශක්ති කටයුතු පිළිබඳ උපදේශක කාරක සභාව විසින් සලකා බලන ලදී.)

*19.

වැවිලි කර්මාන්ත අමාත්‍යතුමා,— ශ්‍රී ලංකා තේ මණ්ඩල පනත යටතේ නියෝග,— 1975 අංක 14 දරන ශ්‍රී ලංකා තේ මණ්ඩල පනතේ 5 ආ සහ 5 ඇ වගන්ති සමඟ කියවිය යුතු, එකී පනතේ 25 වැනි වගන්තිය යටතේ ශ්‍රී ලංකා තේ මණ්ඩලය විසින් සාදන ලද සහ වැවිලි කර්මාන්ත අමාත්‍යවරයා විසින් අනුමත කරන ලද 2010 ඔක්තෝබර් මස 27 දිනැති, අංක 1677/14 දරන අති විශේෂ ගැසට් පත්‍රයේ පළ කරනු ලැබ, 2011.01.04 දින ඉදිරිපත් කරන ලද නියෝග අනුමත කළ යුතු ය.

*20.

ඉඩම් හා ඉඩම් සංවර්ධන අමාත්‍යතුමා,— හිමිකම් ලියාපදිංචි කිරීමේ පනත යටතේ නියෝග,— 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලද 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*21.

භූමාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— සුරාබදු ආඥාපනත යටතේ නියමය,— (52 වැනි අධිකාරිය වූ) සුරාබදු ආඥාපනතේ 25 වැනි වගන්තිය යටතේ, සංචාරක ප්‍රවර්ධන අධිකාරියේ අනුමතිය ලත් හෝටල් තුළ මධ්‍යසාර භාවිතය සම්බන්ධයෙන් මුදල් හා ක්‍රම සම්පාදන අමාත්‍යවරයා විසින් පනවන ලද 2011 ජනවාරි 21 දිනැති අංක 1689/20 දරන අති විශේෂ ගැසට් පත්‍රයේ පළ කරනු ලැබ, 2011.02.10 දින ඉදිරිපත්කරන ලද නියමය අනුමත කළ යුතු ය.

(අංක 935 දරන සුරාබදු නිවේදනය)

(අමාත්‍ය මණ්ඩලයේ අනුමතිය දන්වා තිබේ.)

22.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

23.

ශ්‍රී ලංකා ව්‍යවහාරික සංඛ්‍යානවිද්‍යා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

24.

දෙහිවල, නැදිමාලේ බෞද්ධ සංස්කෘතික මධ්‍යස්ථානය (සංස්ථාගත කිරීමේ) (සංශෝධන) පනත් කෙටුම්පත — දෙවැනි වර කියවීම.

25.

සමස්ත ලංකා හික්ෂු සහයෝගිතා සංවර්ධන පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

26.

දේශමාන්‍ය රවින්ද්‍ර වනිගසේකර පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

27.

ශ්‍රී ලංකා ඖෂධ විද්‍යා සංගමය (සංස්ථාගත කිරීමේ) පනත් කෙටුම්පත — දෙවැනි වර කියවීම.

28.

ජෝන් සෙනෙවිරත්න පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

29.

තිදොර - නියට් ඉන්ස්ටිටියුට් ෆෝ ඩිසැබිලිටි ඔරියන්ටඩ් රිසර්ච් ඇන්ඩ් ඇඩ්වොකසි (සංස්ථාගත කිරීමේ) පනත් කෙටුම්පත — දෙවැනි වර කියවීම.

30.

ශ්‍රී ධම්මාලංකාර සමාජ සේවා පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

*** සලකුණෙන් හඳුන්වනු ලබන්නේ ආණ්ඩුවේ කටයුතු ය.**
